

Врз основа на член 22, став (1), точка 3. од Законот за локалната самоуправа („Службен весник на Република С.Македонија“ бр. 5/2002), член 22 од Законот за превоз во патниот сообраќај („Сл. весник на РСМ бр.68/05), член 18, точка 1. од Статутот на општина Охрид („Службен гласник на општина Охрид“ бр. 8/07, 01/08, 10/10, 05/11, 09/14, 14/14 и 10/19), Одлуката на Советот на општина Охрид бр. 09-7951/10 (од 11.06.2015), Одлуката за изменување и дополнување на одлуката за општински линиски превоз на патници во Општина Охрид со бр. 08- 12305/34 од 06.12.2021, Одлуката за изменување и дополнување на одлуката за општински линиски превоз на патници во Општина Охрид со бр. 08- 653/12 од 31.01.2022, Спогодбата за заедничко организирање на линискиот превоз на патници помеѓу општина Охрид и општина Дебрца со број 03-3286/1 од 25.03.2014 година, Програмата за работа на Советот на општина Охрид за 2024 година (А0)(„Службен гласник на општина Охрид“ бр.14 од 28.12.2023 година со број 08-18774/28 од 27.12.2023 година, Програмата Ј6 Одржување и заштита на локални патишта, улици и регулирање на режим на сообраќај за 2024 година со број 08-18774/42 од 27.12.2023 година , Градоначалникот на општина Охрид го донесе следниот:

ПРАВИЛНИК

за субвенционирање на општинскиот линиски превоз на патници на подрачјето на општина Охрид , како и превозот на патници што заеднички го организираат Општина Охрид и Општина Дебрца

Член 1

Со овој Правилник се регулираат и утврдуваат основните критериуми и постапки за субвенционирањена општински линиски превоз на патници на подрачјето на општина Охрид, како и превозот на патниците што заеднички го организираат Општина Охрид и Општина Дебрца, како меѓуопштински линиски превоз.

ОСНОВНИ ЦЕЛИ

Член 2

Јавниот превоз на патници е значајна инфраструктурна услуга која согласно законските обврски, општината треба да им ја овозможи на своите граѓани. Оваа услуга на граѓаните треба да им обезбеди квалитетна, непречена и навремена, поврзаност на жителите на општината со цел квалитетно извршување на своите редовни обврски како и навремено извршување на работните задачи. Услугата покрај што значително влијае на подобрување на условите за живот, истата сериозно влијание има врз економичното и ефикасното извршување на секојдневните активности на граѓаните.

Поаѓајќи, од неопходноста на квалитетен јавен линиски превоз од една страна како и намалениот број на корисници на оваа услуга во одредени урбани и рурални средини од друга страна, а со цел одржување на постојниот квалитет на превоз на патници, општина Охрид во овој правилник ги утврдува висината на средствата и критериумите за субвенционирање на економските оператори кои го вршат јавниот превоз. Целта на субвенционирањето е да се одржат сите утврдени линии согласно возен ред и притоа да се обезбеди рентабилно работење на превозниците. Субвенционирањето на јавниот превоз на подрачјето на општината би ја спречило појавата и ризикот од намалување на бројот на линиите, намалувања на бројот на дневни поаѓања и подобрување на квалитетот на оваа значајна услуга за граѓаните.

Целите на субвенционирањето покрај економската и социјалната компонента се очекува позитивно да влијаат и на подобрување на квалитетот на животната средина и намалување на емисијата на штетни гасови.

ВИСИНА НА СУБВЕНЦИИ

Член 3

Средствата за оваа намена кои општината треба да ги исплати кон вршителите на услугата општински линиски превоз се предвидени во буџетот на општина Охрид за 2024 година, а за извршените услуги во 2023 година, исплата ќе се врши во 2024 година. Вкупниот износ на средства предвидени за субвенционирање изнесува 5.200.000,00 денари.

Од утврдениот износ во член 3, став 1 ќе се изврши субвенционирање по пат на финансиска поддршка на линискиот превоз на патници помеѓу општина Охрид и општина Дебрца согласно склучена спогодба во вкупен износ од 648.240,00 денари.

Од Наведените средства ќе се субвенционираат по две поаѓања на ден за секоја линија во износ од 4 ден по изминат километар.

Линиите кои се субвенционираат и износот на субвенции на годишно ниво се наведени во следната табела:

Ред бр.	Превозник	Линија	Број на дневни поаѓања	Километража од почетна до крајна станица и назад	Број на денови по месеци и вкупно годишно	Вк.број на км месечно и годишно	Висина на субвенција на км	Вкупен износ на субвенција по месеци и годишно
1.	Ина П Компани	Охрид Слатино Охрид	2	74	Јан. 31 Феб. 28 Март 31 Април 30 Мај 31 Јуни 30 Јули 31 Авг. 31 Сеп. 30 Окт. 31 Ное. 30 Дек. 31 Вк. 365	4588 4144 4588 4440 4588 4440 4588 4588 4440 4588 4440 4588	4 4 4 4 4 4 4 4 4 4 4 4	18.352,00 16.576,00 18.352,00 17.760,00 18.352,00 17.760,00 18.352,00 18.352,00 17.760,00 18.352,00 17.760,00 18.352,00
					Вк. 365	54020	4	216.080,00
2.	Дебарца Експрес	Охрид Велмеј Охрид	2	74	Јан. 31 Феб. 28 Март 31 Април 30 Мај 31 Јуни 30	4588 4144 4588 4440 4588 4440	4 4 4 4 4 4	18.352,00 16.576,00 18.352,00 17.760,00 18.352,00 17.760,00

					Јули 31	4588	4	18.352,00
					Авг 31	4588	4	18.352,00
					Сеп. 30	4440	4	17.760,00
					Окт. 31	4588	4	18.352,00
					Ное. 30	4440	4	17.760,00
					Дек. 31	4588	4	18.352,00
					Вк. 365	54020	4	216.080,00
3.	Омега 2006	Охрид Врбјани Охрид	2	74	Јан. 31	4588	4	18.352,00
					Феб. 28	4144	4	16.576,00
					Март 31	4588	4	18.352,00
					Април30	4440	4	17.760,00
					Мај 31	4588	4	18.352,00
					Јуни 30	4440	4	17.760,00
					Јули 31	4588	4	18.352,00
					Авг 31	4588	4	18.352,00
					Сеп. 30	4440	4	17.760,00
					Окт. 31	4588	4	18.352,00
					Ное. 30	4440	4	17.760,00
					Дек. 31	4588	4	18.352,00
					Вк. 365	54020	4	216.080,00

Останатите средства во вкупен износ од од 4.551.760,00 денари, ќе се искористат за финансиска поддршка на општинскиот линиски превоз на патници согласно утврдениот возен ред според следните критериуми:

-општина Охрид ќе врши субвенционирање на 50 проценти од вкупниот број на поаѓања, на секоја линија подинечно утврдени согласно Одлука на Совет. Износот за секоја од субвенционираниите линии ќе изнесува 10 денари по изминат километар.

Бројот на субвенционираниите поаѓања, километрите од почетна до крајна точка и вкупниот износ на субвенции дадени се во табела 2:

Ред бр.	Превозник	Линија	Број на дневни поаѓања	Километража од почетна до крајна станица и назад	Број на дневни вкупно годишно	Вк.број на км месечно и годишно (бр.поаѓања*км*денови*50%	Висина на субвенција на км	Вкупен износ на субвенција по месеци и годишно
1.	Омега 2006	1/1 Охрид Лакочереј Охрид	7 поаѓања	21	Вк. 365	1277,5	10	268.275,00
2.	Ина П Компани	1/2 Охрид Лакочереј Охрид	6 поаѓања	21	Вк. 365	1095	10	229.950,00
3.	Бале Турс	2/1 Охрид Свиништа Куралица Охрид	4 поаѓања	65	Вк. 365	730	10	474.500,00
4.	Галеб Охрид	3/2 Охрид Косел Охрид	3	20	Вк. 365	547,5	10	109.500,00
5.	Галеб Охрид	4/1 Охрид Велгошти Охрид	8	12,2	Вк. 365	1460	10	178.120,00
6.	Галеб Охрид	4/2 Охрид Велгошти Охрид	7	12,2	Вк. 365	1277,5	10	155.850,00
7.	Бале Турс	5/1 Охрид Ливоишта Охрид	6	28,2	Вк. 365	1095	10	308.790,00

8.	Димакс Експрес	6/1 Охрид Елшани Охрид	11	26,6	Вк. 365	2007,5	10	533.995,00
9	Димакс Експрес	7/1 Охрид Пештани Охрид	6	29,6	Вк. 365	1095	10	324.120,00
10	Галеб Охрид	7/2 Охрид Пештани Охрид	6	29,6	Вк. 365	1095	10	324.120,00
11	Ина П Компани	8/1 Охрид Св.Наум Охрид	8	62	Вк. 365	1460	10	905.200,00
12	Галеб Охрид	Градска линија 1	24	7,8	Вк. 365	4380	10	341.640,00
13	Галеб Охрид	Градска линија 2	24	7,8	Вк. 365	4380	10	341.640,00

КРИТЕРИУМИ ЗА УЧЕСТВО

Член 4

Право на субвенционирање ќе има секој барател кој:

1. Има важечка лиценца, дозвола за вршење на превоз и регистриран возен ред за вршење општински линиски превоз на патници во општина Охрид и линиски превоз на патници организиран на подручјето на општина Охрид и општина Дебрца.
2. Правниот субјект да ги исполнува условите согласно законот за трговски друштва и е регистриран во Централниот Регистар на Македонија.
3. Барателот на субвенцијата да не е во постапка на стечај или ликвидација.
4. Барателот да ги има подмирено или регулирано обврските кон општина Охрид(обврски кои произлегуваат од даноци на имот, комунални такси, надоместок за користење на автобуски постојки на подрачјето на општината.)
5. Барателот да ги има подмирено обврските кон државата по основ на даноци и придонеси;
6. Барателот да ги има усогласено цените на билетите со Одлуката на Совет за општински линиски превоз (бр. 08-12305/34 (од 06.12.2021)).

ПРИЈАВУВАЊЕ И СПРОВЕДУВАЊЕ НА ЈАВНИОТ ПОВИК

Член 5

Постапката за субвенционирање ќе се реализира со објава на Јавен повик.

- Вкупниот износ на расположливи средства за јавниот повик се 5.200.000,00 ден;
- Максималниот износ на субвенција по изминат километаре 4 денари за линиите кои се одвиваат на територија на општина Охрид и Дебрца и 10 ден за линиите кои се одвиваат само на територија на општина Охрид;

- Крајниот рок за пријавување не може да е пократок од 10 дена.

Барателот може да поднесе барање на Јавниот повик за субвенција на линија за која има дозвола и регистриран возен ред.

За пријавување на Јавниот повик барателот доставува барање за субвенционирање, дадено во Прилог 1 на овој Правилник (*барањата и обрасците од овој Правилник можат да се подигнат во архивата на општина Охрид или да се симнат од веб-страница на општина Охрид: www.ohrid.gov.mk*).

За докажување на исполнетост на условите од член 5 од овој Правилник, заедно со барањето за субвенционирање барателот треба да достави:

- Важечки договор (копија) за вршење општински линиски превоз на патници во општина Охрид.
- Лиценца, дозвола за вршење на превоз и регистриран возен ред за секоја линија поодделно (копија).
- Тековна состојба на деловниот субјект не постара од 60 (шеесет) дена од датумот на поднесување на барањето.
- Потврда од Централен регистар дека над деловниот субјект не е отворена стечајна постапка, не постара од 60 (шеесет) дена од датумот на поднесување на барањето.
- Потврда од Централен регистар дека над деловниот субјект не е отворена постапка за ликвидација, не постара од 60 (шеесет) дена од датумот на поднесување на барањето.
- Уверение за платени даноци и придонеси, издадено од Управата за јавни приходи не постаро од 60 (шеесет) дена од датумот на поднесување на барањето.
- Потврда за подмирени обврски кон општина Охрид кои произлегуваат од даноци на имот, комунални такси, надоместок за користење на автобуски постојки.) или потврда за регулирани обврски (спогодба или сл. документ). Под регулирани обврски се подразбира склучени договори за одложено плаќање и плаќање на рати. Исплатата на субвенциите кај превозниците кои ќе достават потврда за регулирани обврски ќе се врши по уплата на најмалку 2 рати;
- Изјава дека барателот нема добиено друга субвенција од државни органи за истата намена.

Барањата за субвенционирање заедно со потребната документација, барателот во затворен плик ги доставува преку архивата на општина Охрид, на адреса ул. „Димитар Влахов“ бр.57, секој работен ден од 09:00 до 15:00 часот. На пликот треба да е наведено „За Јавен повик за субвенционирање на општински линиски превоз на патници на подрачјето на општина Охрид, како и превозот на патници што заеднички го организираат Општина Охрид и Општина Дебрца“.

Член 6

Барања ги разгледува Комисија за спроведување на јавниот повик за субвенционирање на патници, формирана од страна на Градоначалникот на општина Охрид.

Доколку барањето не е уредно и комплетно, Комисијата ќе го известат барателот да го дополни барањето во даден рок со документи издадени најкасно за времетраење на повикот.

Доколку Комисијата за Јавниот повик утврди дека барателот не ги исполнува условите од Јавниот оглас или барателот во дополнително дадениот рок не го дополни барањето, Комисијата го извести барателот дека барањето е одбиено.

Разгледувањето и изборот на Барањата кои ги исполнуваат условите од Јавниот повик, ќе се спроведува и утврдува врз основа на комплетна доставена документација и уредно доставени докази за почитување на возниот ред и линиите, односно документ издаден од соодветниот инспекторат за почитување на возниот ред и линии од страна на економските оператори како и почитувањето на цените утврдени со Одлука на Совет.

Општина Охрид ќе ја извести јавноста преку објава на својата веб страна за завршувањето на Јавниот повик. Сите барања кои ќе стигнат по овој датум нема да се разгледуваат.

УСЛОВИ, НАЧИН НА ИСПЛАТА И ОБВРСКИ НА КОРИСНИКОТ НА СУБВЕНЦИИ

Член 7

Општинскиот инспекторат во периодот на спроведување на постапката вклучувајќи го и периодот на исплата има обврска да изврши контрола и до комисијата да достави писмено известување со информација дали превозниците за секоја линија во целост ги почитуваат дозволата за вршење на превоз, утврдениот возен ред како и Одлуката за општински линиски превоз. Во писменото известување треба да се достави и информација со која за секој превозник поодделно и за секоја линија поодделно дали превозниците во целост го вршеле превозот на патници за 2023 година согласно утврдените возни редови и склучените договори.

За секој барател кој во целост ги исполнува условите наведени во овој Правилник, Комисијата ќе предложи до Градоначалникот да донесе Решение за исплата на финасиските средства.

Финансиската поддршка ќе биде исплатена на банкарската сметка наведена во Барањето за субвенционирање.

Финансиската поддршка нема да бидат исплатена доколку:

- Корисникот не ги почитува обврските кои произлегуваат од овој Правилник;
- Корисникот поднесува неверодостојни или лажни документи и податоци до општина Охрид;
- Не ја вози линијата согласно утврдениот возен ред;
- По барање на корисникот.

Комисијата ќе може да врши увид во документација на барателот и да обезбеди дополнителни информации од надлежните институции со цел проверка и решавање на предметното барање.

Корисникот на субвенцијата има обврска по барање на општината а за потреби кои општината ќе ги утврди како неопходни и корисни да изврши превоз со дисконтно намалување од 50 проценти од пазарната цена на релација не поголема од 500 километри.

ПРЕОДНИ И ЗАВРШНИ ОДРЕДБИ

Член 10

На барателите кои нема да бидат субвенционирани, доставените документи ќе им бидат вратени на адресата наведена во поднесеното барање.

Документите кои ќе бидат доставени имаат важност на чување од 5 години.

Член 11

Со донесување на овој правилник, престанува да важи правилникот со број 09-18467/1 од 13.12.2023 година .

Член 12

Овој Правилник влегува во сила со денот на неговото донесување.

ОПШТИНА ОХРИД
Градоначалник,
Кирил Пецаков

Б А Р А Њ Е

за субвенционирање на линиски превоз

Преглед на основите податоци на деловниот субјект:

Назив на деловен субјект	
Адреса на седиште	
ЕМБС	
Жиро сметка	
Депонент банка	
Контакт телефон	
e-mail адреса	
Назив на линија	

Воедно изјавувам дека сум согласен:

- со условите од Правилникот за субвенционирање на општински линиски превоз на подрачјето на општина Охрид како и превозот на патници што заеднички го организираат општините Охрид и Дебрца и
- податоците од ова барање да се користат за потребите на општина Охрид во постапката за решавање на предметот.

Во прилог, Ви ги доставуваме потребните документи:

1. Важечки договор (копија) за вршење општински линиски превоз на патници во општина Охрид;
2. Лиценца, дозвола за вршење на превоз и регистриран возен ред за секоја линија поодделно (копија);
3. Тековна состојба на деловниот субјект не постара од 60 (шеесет) дена од датумот на објавување на повикот;
4. Потврда од Централен регистар дека над деловниот субјект не е отворена стечајна постапка, не постара од 60 (шеесет) дена од датумот на објавување на повикот;
5. Потврда од Централен регистар дека над деловниот субјект не е отворена постапка за ликвидација, не постара од 60 (шеесет) дена од датумот на објавување на повикот;
6. Уверение за платени даноци и придонеси, издадено од Управата за јавни приходи не постаро од 60 (шеесет) дена од датумот на објавување на повикот;

7. Потврда за подмирени обврски кон општина Охрид кои произлегуваат од даноци на имот, комунални такси, надоместок за користење на автобуски постојки....) или потврда за регулирани обврски(спогодба или сл.документ).
Под регулирани обврски се подразбира склучени договори за одложено плаќање и плаќање на рати. Исплатата на субвенциите кај превозниците кои ќе достават потврда за регулирани обврски ќе се врши по уплата на најмалку 2 рати и
8. Изјава дека барателот нема добиено друга субвенција од државни органи за истата намена.

*Барање се доставува за секоја линија поединечно.

Барател,

Охрид, ____ . ____ . ____ година

ИЗЈАВА

Јас _____ во својство на одговорно лице на претпријатието _____ под полна материјална, кривична и морална одговорност изјавувам дека претпријатието нема претходно добиено друга помош за патници од друга државна институција за годината за која се однесува субвенционирањето.

Барател,

Охрид, ____ . ____ . ____ година

ДО

ОПШТИНА ОХРИД

-Сектор за финансиски прашања

-Сектор за даноци и комунални такси

ПРЕДМЕТ: Барање за издавање потврда

Барател: -----

Почитувани,

Го молам горенаведениот наслов да ми издаде потврда за **подмирени/регулирани** *обврски кон општина Охрид кои произлегуваат од следните основи:

- ✓ комунални такси,
- ✓ даноци и
- ✓ надоместок за користење на автобуски постојки.

Потврдата ми е потребна заради учество на јавен повик за доделување субвенции за вршење на општински линиски превоз на подрачјето на општина Охрид и линиски превоз на патници кој зеднички го организираат општините Охрид и Дебрца.

Барател,

(назив на фирма)

(потпис на одговорното лице)

* Под регулирани обврски се подразбира склучени договори за одложено плаќање и плаќање на рати.